



## سوال

(322) زبانی تین طلاؤں کا حکم

## جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ کے بارے میں کہ مسمی غلام محمد ولد مہر دین قوم میو موضع ہفت مدر تحصیل ننکانہ ضلع شیخوپورہ کا رہائشی ہوں یہ کہ مجھے ایک شرعی مسئلہ دریافت کرنا مقصود ہے۔ جو ذیل میں عرض کرتا ہوں میری دختر مسماٹ مختار بی بی کانکاح ہمراہ مسمی محمد اسلم ولد مہر دین قوم میو موضع نیانڈ تحصیل شیخوپورہ سے ہوا۔ عرصہ قریب ایک سال نو ماہ ہوئے کر دیا تھا۔ مسماٹ مختار بی بی اپنے خاوند کے ہاں ایک ماہ رہ کر حق زوجیت ادا کرتی ہی۔ دوران آبادگی ماہین قریب تین ناچاتی پیدا ہو گئی کیونکہ مذکورہ آوارہ قسم کا آدمی تھا۔ دوران آبادگی مذکورہ ماہ پٹینا رہتا اور لڑائی جھگڑا کرتا۔ مختار بی بی کو ذوق و کوب کر کے اپنے والدین کے گھر بھٹوڑا آتا۔ اس کے بعد مسمی محمد اسلم نے ایک سال سات ماہ قبل رو بر گواہان ذیل کے زبانی کلامی تین بار طلاق، طلاق، طلاق کہہ کر حق زوجیت سے علیحدہ کر دیا اور کوشش مصاحبت کے باوجود رجوع نہیں کیا۔ اب علمائے دین سے سوال ہے کہ آیا تین بار زبانی کلامی طلاق کہنے سے طلاق ہو جاتی ہے یا کہ نہیں، ہمیں قرآن و حدیث کی روشنی میں جواب دے کر عند اللہ ماجور فرمائیں۔ کذب بیانی کا سائل خود ذمہ دار ہوگا۔

تصدیق: ہم اس سوال کی حرف بحرف تصدیق کرتے ہیں کہ سوال بالکل صداقت پر مبنی ہے اگر غلط ثابت ہوگا تو ہم اس کے ذمہ دار ہوں گے ہمیں شرعی فتویٰ دیا جانا مناسب ہے۔

(عبدالحمید ولد عبدالحمید قوم راجپوت موضع ہفت مدر تحصیل ننکانہ ضلع شیخوپورہ رانا ولی محمد ولد غلام حیدر قوم راجپوت موضع ہفت مدر تحصیل ننکانہ ضلع شیخوپورہ بذریعہ قاضی احسان الحق چک نمبر 240 گ ب جڑا نوالہ)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرط صحت سوال و بشرط صحت واقعہ صورت مسئلہ میں طلاق میں شروع اسلام سے یہی طریقہ متواتر چلا آ رہا ہے جیسا کہ ہر صاحب علم پر یہ حقیقت روشن ہے کہ رسول اللہ صلی اللہ علیہ وسلم فرمایا: امتہ امیۃ لا تکتب ولا تخطب۔ (بخاری ج: 1 ص 256) شروع اسلام سے جس طرح گواہوں کے رو برو زبانی نکاح معتقد ہوتا چلا آیا۔ اسی طرح گواہوں کی موجودگی میں زبانی طلاق بھی بلاشبہ واقع ہوتی چلی آ رہی ہے۔ ہاں البتہ تحریری طلاق کے وقوع کے بارے میں اختلاف کا گمان ہوتا ہے۔ تاہم جمہور علمائے امت تحریری طلاق کے وقوع کے بھی قائل ہیں اور یہ بھی بلاشبہ واقع ہو جاتی ہے۔ اب ان دونوں قسم کی طلاؤں کے وقوع کے دلیل ملاحظہ فرمائیے۔

1- عَنْ أَبِي بَرِزَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِنَّ اللَّهَ تَجَاوَزَ عَنِ أُمَّتِي مَا حَدَّثَتْ بِهَا أَنْفُسَهَا، لَمْ تَعْمَلْ أَوْ تَتَكَلَّمْ» قَالَ تَقَادُةٌ: «إِذَا طَلَّقَ فِي نَفْسِهِ فَلَيْسَ بِشَيْءٍ» (1) صحیح بخاری شرح فتح الباری باب الطلاق فی الاغلال والکرة والسکران والمجنون ومرصھا والعلظ والنسباج 9 ص، 345، 340



”حضرت ابوہریرہ جناب رسول اللہ صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا: اللہ تعالیٰ نے میری امت کے دل کے خیالات کا محاسبہ معاف کر رکھا ہے جب تک ان پر عمل نہ کرے یا بول کر بیان نہ کرے۔ اس حدیث دو باتیں ظاہر ہوتی ہیں۔

1- کہ زبانی طلاق واقع ہو جاتی ہے جو کہ او تنکلم کے جملہ سے صاف ظاہر ہے۔ چنانچہ امام ترمذی فرماتے ہیں: **والعمل علیٰ هذا عند اهل العلم ان الرجل اذا حدث نفسه بالطلاق لم یکن شیئا حتی یتکلم بہ۔ (2) ترمذی مع تحفۃ الاحوذی باب ماجاء فی من ینسب نفسه بطلاق امرتہ ج 9 ص 215۔**

کہ اہل علم کا اسی حدیث پر عمل ہے کہ جب کسی آدمی کے دل میں اپنی بیوی کو طلاق ہونے کا خیال پیدا ہو تو جب تک زبان سے طلاق کا لفظ ادا نہ کرے اس وقت تک طلاق واقع نہیں ہوتی۔

امام شوکانی لکھتے ہیں۔ اور حدیث ابوہریرہ:

اور حدیث ابی ہریرہ للاستدلال بہ علی من طلق زوجته بقلوبہ ولم یلفظ لسانہ لم یکن لذلک حکم الطلاق لان خطرات القلب مغفورة للعباد الخ۔ (1) نیل الاوطار ج 6 ص طبع ثانی 245

کہ مصنف رحمۃ اللہ علیہ حضرت ابوہریرہ کی حدیث یہ بتلانے کی لئے لائے ہیں کہ دل ہی دل میں طلاق دے دینے سے طلاق واقع نہیں ہوتی جب تک زبان سے لفظ طلاق ادا نہ کرے۔ کیونکہ اللہ تعالیٰ نے بندوں کے ولی خیالات کو معاف کر رکھا ہے۔

2- دوسری یہ بات بھی واضح ہوتی ہے کہ تحریری طلاق بھی شرعاً معتبر ہے، جیسا کہ حدیث کے الفاظ مالم تعمل اس پر دلالت کرتے ہیں۔ شیخ الاسلام ابن حجر عسقلانی رقمطراز ہیں:

واستدل بہ علی ان من کتب الطلاق طلقت امرتہ لانه عزم بقلبه و عمل بکتابہ و هو قول الجمهور و شرط مالک فیہ لاشہاد علی ذلک.. (2) فتح الباری ج 9 ص 345

یعنی اس حدیث سے استدلال کیا گیا ہے کہ جو شخص اپنی بیوی کو تحریری طلاق دے دے تو طلاق واقع ہو جائے گی کیونکہ اس نے دل سے ارادہ رکھا اور لکھنے کا عمل کیا۔ جمهور علمائے اسلام کا یہی مذہب ہے۔ تاہم امام مالک گواہوں کی شہادت کی شرط بھی لگاتے ہیں۔ نیز ملاحظہ ہو (3) تحفۃ الاحوذی ج 2 ص 315

2- فتاویٰ نذیریہ میں ہے: واضح ہو کہ جب شوہر شریعت کے مطابق اپنی زوجہ کو طلاق دے گا زبانی دے یا تحریری تو طلاق خواہ مخواہ پڑ جاوے چاہے زوجہ اس کو منظور کرے یا نہ کرے۔ (4) فتاویٰ نذیریہ ج 3 ص 73

3- مولانا مفتی محمد شقیق دیوبندی کا بھی یہی فتویٰ ہے کہ زبانی طلاق ہو جاتی ہے۔ (فتاویٰ دارالعلوم دیوبند ج 2 ص 658)

صورت مؤولہ میں مندرجہ بالا حدیث صحیح۔ سلف صالحین اور علمائے فتاویٰ کی مذکورہ بالا تصریحات سمات مختار بی بی بنت غلام محمد ولد مہر دین میوساکن مدر ضلع شیخوپورہ کو طلاق ہو چکی ہے اور چونکہ سوال کی خط کشیدہ تصریح کے مطابق مسمیٰ محمد اسلم نے یہ طلاق آج سے ایک سال اور سات ماہ یعنی انیس ماہ قبل دی تھی، لہذا عدت گزر چکی اور نکاح ٹوٹ چکا ہے۔ اس لئے سمات مذکورہ اپنے مستقبل کا فیصلہ کرنے کی شرعاً مجاز ہے۔ مفتی کسی قانونی سقم کا ہرگز ذمہ دار نہ ہوگا۔

هذا ما عندی واللہ اعلم بالصواب

فتاویٰ محمدیہ



ج 1 ص 792

محدث فتویٰ